

एकत्रित परिविक्षाधीन प्रशिक्षण कार्यक्रम-३
(सीपीटीपी-३) कक्ष अधिकारी गट ब
संवर्गातील परिविक्षाधीन उमेदवारांच्या
परिविक्षा कालावधीतील वेतनाबाबत

महाराष्ट्र शासन
सामान्य प्रशासन विभाग
शासन निर्णय क्रमांक: कअनि १३१५/प्र.क्र.१०७/१४ब

मादाम कामा मार्ग, हुतात्मा राजगुरु चौक

मंत्रालय, मुंबई - ४०० ०३२.

दिनांक: ३० एप्रिल, २०१६

संदर्भ :

- १) शासन निर्णय, सामान्य प्रशासन विभाग क्र. टिआरएन २०१३/प्र.क्र.८४/१३/१२-अ, दिनांक २०.०१.२०१४
- २) शासन निर्णय, सामान्य प्रशासन विभाग क्र. कअस १३१५/प्र.क्र.१०७/१४ब, दिनांक ०४.०४.२०१६
- ३) शासन परिपत्रक, सामान्य प्रशासन विभाग क्र. टिआरएन २०१६/प्र.क्र.३३/१६/१८-ब,
दिनांक १६.०४.२०१६

शासन निर्णय :-

सामान्य प्रशासन विभाग, शासन निर्णय दिनांक २०.०१.२०१४ अन्वये महाराष्ट्र लोकसेवा आयोगामार्फत राज्यसेवा परिक्षेद्वारे सन २०१४ पासून प्रतिवर्षी सरळसेवेने नियुक्त होणा-या गट-अ मधील पदांसाठी यशदा, पुणे या संस्थेमार्फत व गट-ब मधील पदांसाठी वनामती, नागपूर या संस्थेमार्फत एकत्रित परिविक्षाधीन प्रशिक्षण देण्यात येणार आहे.

२. त्याअनुषंगाने एकत्रित परिविक्षाधीन प्रशिक्षण कार्यक्रम -३ (सीपीटीपी-३) अंतर्गत प्रशिक्षण घेणा-या राज्यसेवा (मुख्य) परीक्षा - २०१४ व २०१५ च्या आधारे महाराष्ट्र लोकसेवा आयोगाने शिफारस केलेल्या कक्ष अधिकारी - गट ब या संवर्गातील उमेदवारांकरिता संदर्भाधीन क्र. २ च्या शासन निर्णयान्वये रु.९३००-३४८००, ग्रेड वेतन रु. ४८००/- या वेतनश्रेणीत ३८ अधिसंख्य पदे दिनांक ०२.०५.२०१६ पासून दोन वर्षांच्या कालावधीकरिता निर्माण करण्यात आली आहेत.

३. सामान्य प्रशासन विभाग, शासन परिपत्रक दिनांक १६.०४.२०१६ अन्वये एकत्रित परिविक्षाधीन प्रशिक्षण कार्यक्रम-३ (सीपीटीपी-३) साठी मार्गदर्शक सूचना निर्गमित केल्या असून परिविक्षाधीन प्रशिक्षणार्थीच्या वेतनाबाबत खालीलप्रमाणे निर्देश दिले आहेत.

प्रशिक्षण कालावधीत गट-अ संवर्गातील उमेदवारांना रु. ३०,०००/- आणि गट-ब संवर्गातील उमेदवारांना रु.२०,०००/- इतके ठोक वेतन अनुक्रमे यशदा, पुणे आणि वनामती, नागपूर यांचेमार्फत अदा करण्यात येईल. परिविक्षाधीन कालावधीतील अनिवार्य संलग्नतेचा ६ आठवड्याचा प्रशिक्षणाचा भाग पूर्ण झाल्यानंतर (एकूण १४ आठवड्यांनंतर) संबंधित विभागाकडे तांत्रिक प्रशिक्षणाच्या टप्प्यासाठी हजर झाल्यापासून या उमेदवारांना नियमित वेतन प्रदान करण्यात येईल. त्याचबरोबर आधीच्या १४ आठवड्यांच्या कालावधीत अदा करण्यात आलेली ठोक वेतनाची रक्कम आणि नियमित वेतन यामधील फरकाची रक्कम संबंधित विभागांकडून एक रकमी अदा करण्यात येईल.

४. त्यानुसार एकत्रित परिविक्षाधीन प्रशिक्षण कार्यक्रम-३ (सीपीटीपी-३) अंतर्गत प्रशिक्षण घेणा-या मंत्रालयीन कक्ष अधिकारी - गट ब संवर्गातील उमेदवारांच्या परिविक्षाधीन कालावधीतील वेतनासंदर्भात खालीलप्रमाणे आदेशित करण्यात येत आहे:-

अ) सीपीटीपी -३ अंतर्गत प्रशिक्षण घेणा-या मंत्रालयीन कक्ष अधिकारी - गट ब संवर्गातील ३८ उमेदवारांसाठी सामान्य प्रशासन विभागाच्या आस्थापनेवर अधिसंख्य पदे निर्माण करण्यात आली असून त्यांच्या वेतनासाठी आहरण व संवितरण अधिकारी (कार्यासन - २६), सामान्य प्रशासन विभाग, मंत्रालय, मुंबई हे आहरण व संवितरण अधिकारी राहतील.

ब) प्रशिक्षणार्थी परिविक्षाधीन कक्ष अधिकारी दिनांक ०२.०५.२०१६ ते ०६.०८.२०१६ या १४ आठवड्यांच्या कालावधीत वनामती, नागपूर येथे (टप्पा क्र. १ व २ चे) प्रशिक्षण घेणार असून सदर प्रशिक्षणार्थींना दिनांक २ मे, २०१६ ते दिनांक ६ ऑगस्ट, २०१६ या १४ आठवड्यांच्या कालावधीत (टप्पा क्र.१ व २) द्यावयाच्या ठोक वेतनासाठी प्रति महिना प्रति अधिकारी रु.२०,०००/- याप्रमाणे एकत्रितरित्या अग्रिम निधी वनामती, नागपूर यांना उपलब्ध करून द्यावा.

क) अग्रिम उपलब्ध करण्यापूर्वी प्रत्यक्ष प्रशिक्षणासाठी रुजू झालेल्या प्रशिक्षणार्थींची संख्या आहरण व संवितरण अधिकारी, सामान्य प्रशासन विभाग, मंत्रालय, मुंबई यांनी वनामती, नागपूर या संस्थेकडून प्राप्त करून घ्यावी.

ड) परिविक्षाधीन कालावधीतील एकत्रित पायाभूत प्रशिक्षण व अनिवार्य संलग्नतेचा (टप्पा क्र. १ व २) प्रशिक्षणाचा भाग पूर्ण झाल्यानंतर (एकूण १४ आठवड्यांनंतर) प्रशिक्षणार्थी परिविक्षाधीन कक्ष अधिकारी या विभागाकडे तांत्रिक प्रशिक्षणाच्या टप्प्यासाठी हजर झाल्यापासून या उमेदवारांना नियमित वेतन प्रदान करण्यात येईल. त्याचबरोबर आधीच्या १४ आठवड्यांच्या कालावधीत अदा करण्यात आलेली ठोक वेतनाची रक्कम आणि नियमित वेतन यामधील फरकाची रक्कम एक रकमी अदा करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४३०१४४९१८४४०७ असा आहे. हा निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग.भि.गुरव)

अवर सचिव, महाराष्ट्र शासन

प्रत,

१. महालेखापाल -१ (लेखा परीक्षा), महाराष्ट्र, मुंबई.
२. महालेखापाल-१ (लेखा व अनुज्ञेयता), महाराष्ट्र, मुंबई.

३. महालेखापाल-२ (लेखा परीक्षा), महाराष्ट्र, नागपूर.
४. महालेखापाल-२ (लेखा व अनुज्ञेयता), महाराष्ट्र, नागपूर.
५. अपर मुख्य सचिव (सेवा), सामान्य प्रशासन विभाग, मंत्रालय, मुंबई.
६. महासंचालक, यशवंतराव चव्हाण विकास प्रशासन प्रबोधिनी, राजभवन आवार, बाणेर रस्ता, पुणे.
७. महासंचालक, वसंतराव नाईक राज्य कृषी विस्तार व्यवस्थापन प्रशिक्षण संस्था, वनामती, बोले
पेट्रोल पंप जवळ, अमरावती रोड, धरमपेठ, नागपूर - ४४२ ४१०.
८. निवासी लेखा परीक्षा अधिकारी, मुंबई.
९. अवर सचिव, (का.क्र. १८-ब, २५), सामान्य प्रशासन विभाग, मंत्रालय, मुंबई.
१०. अवर सचिव, का. क्र.२६, सामान्य प्रशासन विभाग, मंत्रालय, मुंबई (आवश्यक कार्यवाहीकरिता)
११. जिल्हा कोषागार कार्यालय, नागपूर.
१२. निवडनस्ती.